



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, भदौ १ गते, २०७७ साल (अतिरिक्ताङ्क २५)

भाग ५

नेपाल सरकार

स्वास्थ्य तथा जनसङ्ख्या मन्त्रालयको

सूचना

नेपाल सरकारले कोभिड-१९ को सङ्क्रमण फैलिने सम्भावनालाई मध्यनजर गर्दै सोको रोकथामको लागि देहाय बमोजिम गर्ने निर्णय गरेकोले यो सूचना प्रकाशन गरिएको छः-

- (क) जिल्ला कोभिड-१९ सङ्कट व्यवस्थापन समिति (डिसिसिएमसि) बाट कोभिड-१९ को सङ्क्रमण जोखिमको विश्लेषण गरी सङ्क्रमण जोखिमको अवस्थाका आधारमा सङ्क्रामक रोग ऐन, २०२० को दफा २ को उपदफा (२) बमोजिम कोभिड-१९

को सङ्क्रमण रोकथाम, नियन्त्रण तथा उपचारका लागि सम्बन्धित जिल्लाभरि वा जिल्लाको कुनै भागमा मात्र लागू हुने गरी आवश्यक व्यवस्था मिलाउन र सोको निमित्त आवश्यकता अनुसार स्थानीय प्रशासन ऐन, २०२८ बमोजिमको अधिकार समेत प्रयोग गर्न सबै प्रमुख जिल्ला अधिकारीलाई मुकदर गरी अधिकार सुम्पने।

(ख) स्थानीय प्रशासन ऐन, २०२८ बमोजिम प्रमुख जिल्ला अधिकारीले कुनै स्थानमा निषेध गर्ने आदेश जारी गरेको अवस्थामा त्यस्ता स्थान भित्रका सबै सरकारी तथा सार्वजनिक कार्यालयहरू न्यूनतम मात्रामा कर्मचारी उपस्थित गराई सञ्चालन गर्ने र सो बाहेकका अन्य कर्मचारीलाई सुरक्षित रूपमा घरबाटै सम्पादन गर्न सकिने तोकिएका कार्यहरू गर्ने (वर्क फ्रम होम) व्यवस्था सम्बन्धित कार्यालय प्रमुखले मिलाउने।

(ग) सार्वजनिक आवागमन; पेसा व्यवसाय सञ्चालन; अन्तर्राष्ट्रिय सीमामा आवत जावत; सबै प्रकारका बैठक, सेमिनार, गोष्ठी, तालिम, सम्मेलन; धार्मिक तथा सामाजिक क्रियाकलाप लगायतका विषयमा यसपूर्वका आदेशहरूद्वारा गरिएका व्यवस्थाहरू र जनस्वास्थ्य एवं सुरक्षाका मापदण्ड, क्वारेन्टिन तथा आइसोलेसन सम्बन्धी मापदण्ड, कन्ट्याक्ट ट्रेसिङसम्बन्धी मापदण्ड तथा अन्य व्यवस्थाहरू कोभिड-१९ रोकथाम, नियन्त्रण र उपचारको सम्बन्धमा सङ्क्रामक रोग ऐन, २०२० बमोजिमका आदेशको अङ्ग भएकाले

त्यस्ता सबै आदेश, मापदण्ड तथा व्यवस्थाहरूको पालना गर्ने गराउने कार्य कोभिड-१९ काइसिस म्यानेजमेन्ट सेन्टर (सिसिएमसि) र सम्बन्धित मन्त्रालय एवं निकायले प्रभावकारी रूपमा गर्ने गराउने । कोभिड-१९ काइसिस म्यानेजमेन्ट सेन्टर (सिसिएमसि) र सम्बन्धित मन्त्रालयले सोको प्रभावकारी अनुगमन गर्ने । सो व्यवस्थाको प्रतिकूल काम कारबाही भएमा सम्बन्धित प्रमुख जिल्ला अधिकारीले कानूनबमोजिम तत्काल कारबाही गर्ने ।

आज्ञाले,

डा. रोशन पोखरेल

नेपाल सरकारको निमित्त सचिव ।